


# Fjølrit



Hvat er Fjølrit?



## HVAT ER FJØLRIT?

Fjølrit er eitt føroyskt høvuðsfelag hjá feløgum, ið umboða føroyingar, sum eiga rættindi til listaverk og onnur hugverk, ið kunnu fjølritast. Limir í Fjølrit eru:

- Rithøvundafelag Føroya
- Føroysk bókaforløg
- Føroysk miðlafólk
- Føroysk myndlistafólk
- Føroyskir yrkisfotografar
- Føroysk tónaskøld

### AT FJØLRITA

er at gera mong eintøk av einum teksti, mynd ella líknandi við serligum út-búnaði.

Endamálið hjá Fjølrit er í høvuðsheitum at umsita avtalur og býta út nýtslugjöld fyri brúk av verkum hjá rithøvundum, tónaskøldum, myndlistafólkum, yrkisfotografum, miðlafólkum og bókaforløgum - tá ið talan er um upphavsráttarlíga vart verk.

## HVAT ER EITT UPPHAVSRÆTTARLIGT VART VERK?

Eitt verk kann vera eitt leikrit, eitt yrkingasavn, ein málningur, ein fotomynd, ein tíðindagrein, eitt nótablað ella ein bók av onkrum slagi; skaldsøga, yrkisbók, myndabók og so framvegis.



Tann, ið hevur skapt eitt tilíkt verk - ein tekstahøvundur, fotografur, eitt tónaskald ella kanska eitt myndlistafólk - er upphavsmaður og hevur sostatt upphavsrátt til verkið.

At hava upphavsrátt merkir, at fólk ið, ið hevur skapt eitt verk, hevur ræðisrátt og einkarátt til at gera eintøk av sínum verki og geva tað út í upprunaligum ella broyttum líki, í týðing ella aðrari tillaging.

Eingin annar hevur loyvi at fjølrita eintøk av hesum verki og spjaða tað út, uttan at fáa loyvi fyrst.

(Sambært Løgtingslóg nr. 30 frá 30. apríl 2015 um upphavsrátt)

## HVÍ SKAL AVTALA TIL?

Tað er so lætt og skjótt at taka avrit við kopimaskinu ella heinta eina filu niður av netinum. Flestu okkara gera tað nú og tá. At tað ber til, er tó ikki tað sama sum, at tað er lógligt, sum nevnt herfyri.



Eitt menniskja hevur brúkt tíð og orku at skapa verkið, manganuttan at fáa lön meðan verkið varð gjørt. Inntøka kemur aloftast einans, um verkið verður selt.

Um tú og eg bara avrita, senda verkið talgilt og spjaða tað út til onnur, fær listafólkið ikki ta inntøku, viðkomandi átti at fingið.

## HVØR KANN FJØLRITA

Um tú einans ætlar at avrita eintøk til egið brúk og ikki við vinningi fyri eyga, er tað loyvt. Eisiniuttan at spyrja upphavsólkið.

Tað vil siga, at tú væl kanst taka mynd av einum málningi, avrit av nøkrum síðum í einum bókaverki ella heinta niður nótar – so leingi tað einans er til egið og privat brúk.

Ætlar tú at nýta eitt verk, til dømis í undirvísingarhøpi, mást tú frammanundan tryggja tær, at tú hevur loyvi til tess.

Um so er, at tín arbeiðsgevari (stjóri, skúli, kommuna ella kanska Mentamálaráðið) hevur gjørt avtalu við Fjølrit, er alt í lagi. So kanst tú á lógligan hátt fjølrita og nýta verk innan hetta øki.


Avtalan við Fjølrit tryggjar, at goldið verður ein árlig upphædd fyri lógliga fjølrítan, og at peningurin kemur vegin fram til listafólkið ella tann, ið hevur upphavsráttin.

### FJØLRIT

varð stovnað við heitinum Ljósritagrunnurin 28. januar 1986. Høvuðsorsøkin var, at kopimaskinan var komin til landið, og serliga innan skúlaverkið var farið undir at taka avrit heldur enn at keypa verk.

# FJØLRIT

tryggjar burðadyggu listaringrásina



Ivast  
tú í, um tú  
hevir loyvi at nýta,  
endurgeva ella breiða út  
eitt verk - ella hevir tú  
aðrar spurningar, ert tú  
vælkomin at skriva  
til okkara.



Fjølrit • Postsmoga 62 • FO-110 Tórshavn  
<https://fjoelrit.fo> • [post@fjoelrit.fo](mailto:post@fjoelrit.fo)  
tlf. +298 238600